
Рады, што ўдалося неўзаметку 
Выйсці, 

Поўнымі дыхнуць грудзьмі. 
Сціенуў у руцэ старую кепку,- 
І адразу ўбачаны людзьмі: 

-- Ленін! -- 


Павярнуўся ўсёй паставай 

І абліччам, кожнаму знаём. 

Так штодня вітаў нас з п'едэстала, 
Толькі ворагам быў страшан ён. 


У мяцежным, непакорным Мінску 
Ні адзін фашыст у поўны рост 
Да яго не падыходзіў блізка -- 
Падаў, куляй ссечаны напрост. 


Потым знік ён. І па наваколлі 
Гаварылі: адрас невядом. 


Бачылі адны яго ў падполлі, 
Да другіх заходзіў сам у дом. 


Завяршылі мужную баладу 
Мінскія будаўнікі: 

Перад Домам нашага ураду 
Назаўсёды ўстаў ён, 

На вякі. 


Выйшаў, як выходзіў неўзаметку 
Поўнымі грудзьмі дыхнуць, 
Сціснуў у руцэ старую кепку, 

Ад святла 

Прыжмураны чуць-чуць. 


Пэўна, задаволены і горды, 

Што вялікай праўдзе жыць і жыць, 
Абаронца, 

Будаўнік 

Героя-горада, 

З намі ён 

У заўтрае 

Глядзіць. 








(ДУМ б, 


ЗЯЛЁНЫ ДАМОК 


Знаёмы кожнаму куток 
Над Свіслаччу за мостам -- 
Зялёны паміж дрэў дамок, 
Такі, здаецца, просты. 


Як хата, дзе радзіўся ты 

І дзе твая калыска, 

З якой пачаўся шлях круты, 
Нялёгкі і няблізкі. 


Ты паглядзі, вунь на стале 
Стаіць яшчэ газоўка. 
Адгэтуль пры яе святле 
Прабіўся ранак золкі. 


Няхай сабе пяршынец той, 
Яшчэ слабы і кволы, 

Але, народжаны вясной, 
Рос, як у казцы волат. 








Ад Свіслачы далёка Шуш, 
Але яднае Ленін 

І мужнасць, і адзінства душ, 
Як будучыні звенні. 


Ці не таму мы пазнаём 
І бачым гэтак зблізку 
Адгэтуль запаветны дом 
Над Волгай у Сімбірску, 


З маленства дарагі куток, 
Такі, здаецца, просты, 

Нібы над Свіслаччу дамок 
За нашым мінскім мостам. 


Ракою Ленінскі праспект 
Імчыць у свет шырокі. 

Мой век, вытокі родных рэк, 
Жыцця майго вытокі. 

КРЫЛЫ 


Якія нас сіверы хвошчуць, 
Слепяць і попел, і пыл! 

Тут кожная вуліца, плошча -- 
Выпрабаванне крыл. 


Усё яшчэ бачыцца зблізку 
Вачыма жыцця свайго: 

І водбліскі абеліска, 

І памяці вечны агонь, 


Жывая рачная стужка 

І магістралі страла... 
Трымаемся, верныя птушкі, 
Бацькавага крыла. 


Волат, падняты з прыску, 
Цябе адкрываем штораз 
Да кожнае роднае рыскі, 
Як ты адкрываеш нас. 


НА ПЯРЭДНІМ КРАІ 


Яшчэ ад выбухаў зямля дыміцца, 
Не зруйнаваліся глыбокія равы, 

Не скончылася бітва за сталіцу, 
Яшчэ тут фронт, рубеж наш агнявы. 


Стагоднія пласты не для музеяў 
Перакапалі мы і паднялі, 

Адгэтуль з катлаванаў, як з траншэяў, 
За Мінск мы наступленне пачалі. 


Жылі ў зямлянках мы, але аб часе, 
Аб той не забываліся пары, 

Калі, нібы праходчыкі на трасе, 
Сустрэўшыся, падымем ліхтары. 


НЯМІГА 


«Кладуць на Нямізе снапамі, 
Упокат галовамі сцелюць, 
Малоцяць цяжкімі цапамі 

І веюць душу ад цела...» 


Хто яго ведае, можа быць, 
Даверымся даўняй кнізе, 

Што ворагі нават маглі прыплыць 
У стольны Мінск па Нямізе. 


І што наўсцяж па абодва бакі 
Стаялі харомы 

І хаты. 

І што дагэтуль на дне ракі 

























Ляжаць шаломы 
І латы. 


-.. Ідзі правер, калі ўсё так далёка, 
Ва казкамі, за вякамі. 
А вось такога прашчураў вока 
“Не бачыла, як мы з вамі. 


І нас нашы ворагі клалі снапамі, 
Але не білі цапамі. 

Яны нас рэзалі кулямётам, 
Тапталі каваным ботам. 


А каб не пасмелі адкрыць мы рота, 
Нам губы сшывалі дротам, 

А каб мы дарогу да шчасця забылі, 
Нашых дзяцей жывымі палілі. 


Свету ўсяму расказалі пра гэта 
Не старажытныя кнігі, 

СА чорныя сцены пакутнага гета 
І камяні Нямігі... 


і каменем, у бетоне, 
гад з сабою паціху гамоніць, 
ў вулічным звоне. 


Арам 

МАЦІ 


І рад бы забыцца -- няможна. 
Забыць не даюць успаміны, 
Ўсё следам ідуць: 
«Асцярожна!» 

І стрэлкай паказваюць: 
«Міны!» 

Яшчэ папялішчы наўкола, 

І свішча ў прабоінах вецер. 

Як птушкі ў свой вырай, 

У школу 

Чародкай збіраюцца дзеці. 
Даўно я заўважыў, прызнацца, 
Што з невядомай прычыны 
Адна піянерка спыняцца 
Прывыкла ля чорнай руіны. 
Каменныя глыбы, цэгла, 

Між лесвіц сцяна выступае... 
-- Ва дзецьмі б, дзяўчынка, пабегла... 
Чаго ты, дачушка, шукаеш? -- 
Не хутка дамогся, вядома, 

Я ад дзіцяці даверу. 





-- Тут, у вялікім доме, 
Наша была кватэра, 

Тут, вось у гэтым пакоі, 
Наша жыла сям'я. 

Тут, пад гэтай сцяною, 
Мама ляжыць мая...-- 

Пра што ж я яшчэ запытаю 
І чым я суцешу дзяўчынку? 
І заўтра тут пройдзе малая 
І стане на гэтым прыпынку. 
Самотныя вочы, як промні, 
Душу працінаюць да болю. 


Дзяўчына прыходзіць і сёння, 
Ды толькі знайшла яна долю. 


На слова, на голас дзіцяці, 
На заклік сірочага сэрца 
Устала вялікая маці, 

Угтала з руінаў, з бяссмерця. 


Устала няўмольным суддзёю 
Ля незабыўнай сцяны 

Над лёсам, над галавою 
Падпальшчыкаў новай вайны. 


Г а 


І 
шарай ач 


14 





МАТЧЫНЫІМІ ВАЧЫМА 


Пастукваючы 

У асфальт кійком, 

Ён зрэдку дакранаўся да рукі 
Сівой жанчыны. 

Удваіх 

Цішком 

Дайшлі яны да Свіслачы-ракі, 


Дзе мост, нібы магутны той арол, 
Над вуліцай свае раскінуў крыллі, 
А ўнізе зелянеў прырэчны дол 

І хвалі парапет гранітны мылі, 


Палацы люстраваліся ў вадзе, 
І мачты, і сцягі над шумнай плошчай, 
А людзі неслі на руках свой дзень, 
Як маладосць бацькоў, як даўніх 
песень пошчак 





Ён шолах шоўку і калонаў рух 
Лавіў на слых, як на баяне планкі, 

І толькі раз крануўся родных рук: 

-- Ідуць, ідуць! Ты чуеш, мама, танкі! 


І доўга слухаў. І пакутны сон 

Вяртаўся зноў з тым досвіткам і ранкам, 
Калі на гэты мост рвануўся ён 

З узводам аўтаматчыкаў за танкам. 


Раз'юшаны фашысцкі кулямёт 
Скасіў усіх упокат хлопцаў смелых. 
Ён уцалеў, але прамень, як дрот, 
Ударыў па вачах - і сонца сцьмела... 


Не кулі галубы блакіт ірвуць, 
Надзейна свет у шчасце сваё верыць. 

-- Сынок, вунь дзеці ў барабаны б'юць. 
-- Я чую, мама, гэта піянеры. 


І ён прыгадвае той светлы час, 
Калі прысягу сам даваў Айчыне, 
Спаўна ён выканаў яе наказ 

І ворагу у твар глядзеў яе вачыма. 


-- Ты бачыш, мама, горад наш які, 
Навекі суджана яму героем звацца. 
Паслухай, ён і песню у вякі 

Нясе пра подзвіг нашага юнацтва!.. 


Плыве над імі незабыўны дзень, 
Плывуць над роднаю зямлёю годы, 
А маці сына за руку вядзе, 
Непераможная, вялікая заўсёды. 


ПІСЬМО Ў ПАТРОНЕ 


Каржакаватая бярэзіна, 

Што пры шашы здаўна расла, 
На хатні абыходак зрэзана - 
Ледзь рады ёй дала піла. 


На гузыры той сухастоіны 
Наросты чорныя адны, 

А пад карою куль прабоіны -- 
Іржавыя сляды вайны. 


Але знянацку дрывасекам 

Быў знойдзены ў камлі патрон. 
Прызначаны для чалавека, 
Бярог шматок паперы ён: 


«Было паслана нас дванаццаць 
Сюды, на мінскую шашу, 

Каб на Маскву не даць прарвацца 
Варожым танкам... Я пішу, 


З жывых апошні, цяжка ранены, 
Крывёй сыходзіць галава. 
Усе іх танкі намі спалены, 
Жыва любімая Масква!..» 


Так піша нам салдат з бяссмерця 
І пасылае свой паклон, 

А разам з ім жывое сэрца 

І той апошні свой патрон, 


Што выстраліў з такою сілай, 
Каб вораг век ужо не змог 
Таптаць зямлі, што нас расціла, 
І нашых сцежак, і дарог. 

ГАРШСТ 


З полымя, 

З-пад цэглы чорнай 
Ён адзін 

Падняўся, 

Выйшаў, 

З піянерскім 
Тучным горнам 

Стаў 

Ля ганка школьнага, 
На ўзвышшы. 


А калі над краем 
Легла згубай 

Ноч 

Глухога беспрасвецця, 
Скрозь пачулі -- 
Хлопчык трубіць -- 
На дружынны збор 

У школу 

Дзецям. 


Бачылі, 
Як горда, 





Смела 

Ён глядзеў у вочы катам, 
Як па ім 

У злосці ашалелай 
Стрэліў вораг 

З аўтамата. 


А развеялася 

Ноч густая, 

Вырвалася 

Раніца з палону, 

Разам з сонцам 

Зноў устаў ён-- 

Той хлапчук 

У гальштуку чырвоным! 


І цяпер 

У камені, 

Ў жалезе 

Ён стаіць 

На месцы бою 

З яснаю 

Усмешкаю гарэзнай, 
З неразлучнай 
Гучнаю трубою. 


І як мужнаму 
Маленству помнік, 
Помнік 
Спаленым, 
Забітым дзецям 
Ён у будучыню 
Чыстым промнем 
Кожнай 

Ранняю зарою 
Свеціць. 





РАНІЦА 


Узняўся вецер пераддзень 
І мусіў прыпыніцца, 
Яму здалося -- гром гудзе 
У мінскіх камяніцах. 


Ажно ж гэта стаіць сабе 
Маляр на рыштаванні 

І пэндзалем па блясе б'е - 
Прабуе колер рання. 


І покуль сонца наліло 
Фарбы ў вядзерца, 

Ён доўга слухаў, як гуло 
Жывога Мінска сэрца, 


Як да Траецкае гары 

Скрозь па вайсковай звычцы 
Стаялі новыя муры 

У гэтай пераклічцы. 


І загуляў тады па блясе, 
Як промень, яркі вехаць... 
Так раніца распачалася, 
Пайшло па Мінску рэха. 

Ммтз 


Хоць не кожнаму вядома і мінчаніну, 
Што такое МТЗ -- 

Не прызвычаены 

Яшчэ слых, 

А слову дадзен ход: 

Мінскі 

Трактарны 

Завод. 


І хоць ранкам не гучыць сірэна -- 
Цішыні ўжо не ўпільнуе бор. 

У гушчар ударыла 

Маланка 

Аўтагена - 

Зіхаціць 

Заводскі двор. 


Навакол пляцоўкі будаўнічай 
Сосны, поле, 

А праз год 

Тут я ўбачу горада аблічча, 


А яшчэ праз год 
З варот 


Выйдзе трактар, 

І дымка істужку 

Панясе наш пасланец 
Па Арлоўскай, 

Курскай 

І Калужскай, 

Па усёй зямлі - 

З канца ў канец. 

Будзе радасна 

І ад таго яшчэ мне, 

Што праславілі 

Сваю мы старану: 
Мінскім трактарам 
Зямляк мой Шчарбачэня. 
Слуцкую ўздымае цаліну. 


На работу нашу кожны гляне: 

-- Трактарысты вашыя, касцы, жанцы 
І будаўнікі не падкачалі,-- 

Што ж, мінчане 

Працаваць умеюць, 

Малайцы! 

ЗУБР І ФОРД 


Нядаўна на выстаўцы аўтамабільнай 
Сустрэліся два ўладары: 

Форд -- кароль манаполіі фамільнай -- 
І зубр, што сілы збіраў да пары, 


А потым, як волат, прыйшоў і горда 
На самазвале магутным стаў, 

Каб зверху ўніз на апошняга Форда 
Спакойна зірнуць са свайго паста: 


-- Ну як, паважаны калега, справы? 
Не можаш часу забыць, калі 

З кішэні маёй маладой дзяржавы 
Кіпцямі драў залатыя рублі, 


Калі яшчэ дзед твой, нябожчык «фордзік», 
Чмыхаў па ўсіх каляінах дарог, 

З пагарднай ухмылкай на тоўстай мордзе 
З натугі хрыпеў, ад знямогі глох? 


Нам прадракалі -- сыдзе ў крыві ўся 
Зямля, што стала на ўласны шлях. 
Нямала хто ў злосці і выў, і крывіўся, 
Убачыўшы веліч яе і размах. 


А што ты прарочыў маёй краіне -- 
Балоты, каўтун, камарыны звон? 
А тое, што я на сваёй машыне 
Цяпер падымаю аж сорак тон,-- 


Ты чуў, спадзяюся, і ведаеш гэта. 
Марна хваліцца я не люблю. 
Вось бы такую, скажам, карэту 
Табе персанальна, як каралю! 


За фурмана я гатоў бы згадзіцца, 
Хай паглядзела б мая зямля, 
Як па народнай слаўнай традыцыі 
Я пракаціў бы разок караля. 


Чаго ж адступаеш ты асцярожна 
І на адказ не знаходзіш слоў,- 
Такое турысцкае падарожжа 
Хіба не па густу для каралёў?.. 


Гэтак на выстаўцы аўтамабільнай 
І разышліся два ўладары: 

Даўні кароль манаполіі фамільнай 
І волат, што сілы збіраў да пары, 


А потым на радыятары горда 

На мінскай магутнай машыне стаў, 
Каб зверху ўніз на апошняга Форда 
Спакойна глядзець са свайго паста. 

СТАРЫЯ НАЗВЫ 


Камароўка, Грушаўка, Чыжоўка, 
Старажоўка, Ляхаўка, Людамант... 
Чуецца яшчэ ў гаворцы слоўка, 

А пасля забудзецца з гадамі. 


І не ўспомніцца, што азначала, 
Патанула ў дробным друзе. 

Як прыгожа раптам загучала: 
-- Я жыву ў Зялёным Лузе! 


-- А мой дом на Серабранцы. 
Хараство! -- скажу я вам.-- 
Пэўна, што венецыянцы 
Пазайдросцяць нашым вечарам. 


-- Толькі вечарам? А нашым ранкам! 
Прыязджай да нас на Ўсход, 
Палюбуйся на світанкі, 

Паглядзі на сонца ўсход! 

Недарма пішу я вершы, 

Бо жыву на Ўсходзе першым. 


-- А чым горш Усход другі? -- 
Я спытаць цябе павінны. 


Тыя ж слаўныя карціны: 
Вуліцы, дамы, лугі, 

Пад вокнамі салаўі... 

Я жыву, як у раі. 

А ты дзе? 


-- На Камароўцы. 

Запрашаю ўсіх у госці... 
Бачу, муляюцца хлопцы, 
Хочуць запытаць пра штосьці. 


-- Камароўка, камары... 
Як ты ладзіш з камарамі? 


-- Камары -- мае сябры: 
Муляры і дактары, 

Друкары і песняры -- 

Вы іх ведаеце самі. 
Камаровы, Камароўскія -- 
Усе прозвішчы геройскія, 

А таго, што пеў над вухам,-- 
Ані слыху, ані духу. 


Калі хочаце пабачыць, 
Перадаць яму паклон, 
У музеі краязнаўчым, 
Кажуць, ёсць адзін 
Пад шклом. 


АПОШНІ ГРОШ 


Гавару старому Мінску: 

-- Ну і быў жа ты харош, 
Калі мой апошні грош 

Драў без сораму, па-свінску. 


ат 

Кожным разам з кірмашу 
Бедны косю мой пярэсты 
Сам спыняўся за Пярэспай -- 
Разумеў маю душу, 


Што ні ў спёку і ні ў дождж 
Нас не выпусціць дарма 
Прыдарожная карчма 

З назваю: «Апошні грош». 


А Даўгінаўскі гасцінец 
Вартавала «Тры карчмы». 
Не мінеш іх, як чумы, -- 
Кожнай выкладай гасцінец. 


Так у вочы пруць сляпіцай -- 
Не ўратуешся ніяк, 

Калі схопяць за гарляк -- 
Мусіш кожнай пакланіцца. 


Прыязджаеш -- шынок, 
Ад'язджаеш -- карчма. 
Напавал валілі з ног 
Галавой 


Дурной 
Старчма. 


Праўнук кажа: -- Небыліцы 
Мне расказваеце вы. 

Як жа на каня міліцыя 
Выдавала вам правы? 


-. От, малое шпачаня, 
Так старога асадзіў. 

Не вадзіў жа я каня, 

Сам жа конь мяне вадзіў! 


Ў 


Ў 





ЛЯ ПОМНІКА ЯНКУ КУПАЛУ 


Над галавою сонечны дзень, 
Перад вачыма дарога абрусам. 
А хто там ідзе, а хто там ідзе? 
-- Беларусы. 


І ён разам з намі ўглядаецца ўдаль. 

Што яму бачыцца, мроіцца, сніцца? 

Ледзь чутна па кроплі цурчыць вада 
Адвечнай жывой крыніцы. 


Яго тут паблізу стаяў дамок, 
Цвілі перад вокнамі астры і ружы, 
А цераз вуліцу -- лазні дымок 

І мыльныя бурбалкі ў лужы. 


А наравістая Свіслач-рака, 
Няўрымслівая на дзіва, 

Каб новыя берагі адшукаць, 
Штовесну паводкай гразіла. 


Сягоння тут цешацца рыбакі: 
Плешчацца лешч у граніце. 

І сонца, што выбілася праз вякі, 
Стаіць ужо ў самым зеніце. 


А над ракою, ой, рана на Йвана 
Столькі дзяўчаты вылілі слёз, 
Што адступіўся бязлітасны лёс - 
І ўсе іх вянкі даплылі да каханых. 


Кслькі навокала добрых прыкмет. 
Варта ў шчаслівыя верыць прыкметы. 
Папараць-кветку шукаў паэт - 
Кветка самога знайшла паэта. 

ай 
База заах ўў 


НА ПЛОШЧЫ ЯКУБА КОЛАСА 


-- Дзядзька Коласе, 

А адкуль на вашай плошчы гэты камень? 
-- 8 поля прыкаціў уласнымі рукамі. 
-- Як вы зрушылі - такі цяжкі, вялікі? 
-- Памагалі дзед Талаш, Сымон-музыка, 
А яшчэ вось Ганна і Панас. 

Але праўду кажаш, 

Мы не справіліся б, нас 

Падтрымала больш магутная рука, 

Што здаўна завецца 

Талака. 


А ты знаеш, 

Што такое талака? 

Гэта -- неадольная рака, 

Калі гуртам падымаецца народ. 

Для такой ракі няма запруд і перашкод. 


Выйдзі, на прасторы паглядзі: 
Вольна дыхае зямля грудзьмі. 





А яшчэ не так даўно адны 
Тут ляжалі валуны і валуны. 


Падымі яго, каменнага вала -- 
Не баіцца ён ні пугі, ні кала. 

Стогне, разваліўшыся пластом, 
Вось, здаецца, махане хвастом. 


неш ці сееш -- вока не спускай, 
Едзеш на машыне -- абмінай, 
Шапку, трактарыст, здымай, 
Кланяйся яму, камбайн. 


Да якой, скажы, трываць пары? 
Не сцярпелі нашы трактары, 
Самазвалы, краны, цягачы -- 

І давай каменне валачы. 


Працавалі людзі дзень пры дні: 
Добра прыдаліся камяні 

На дарогі, 

На палацы, 

На дамы 

І на помнікі, 

Што заслужылі мы. 








АДВЕЧНЫ! РАВЕСНІК 


-- Сходзім, хлопцы, да Марата,- 
Кажа бабка Арыядна, 
Запрашаючы да брата 

Дворную адважную каманду. 


А куды ісці -- гульня ў разгары, 

Не здаволілі яшчэ ахвоты. 

-- Вы гаворыце, ён - наш таварыш, 

Хай прыходзіць сам -- паставім на вароты. 


Потым спахапіліся: -- Даруй, бабуля, 


Мы ж забыліся, што ён прыйсці не можа. 


... А над галавой падлетка свішчуць кулі, 
Ён акружаны кальцом варожым. 

Толькі і ратунку у Марата - 

Цяжкая апошняя граната. 


Выхапіў чаку -- і што ёсць змогі 
Кінуў у натоўп фашысцкай зграі... 
Зараслі травой вайны дарогі, 

А Маратава равеснікаў яднае. 


Новым пакаленням аднагодак, 
Ён усюды разам з імі 

У баях, паходах і прыгодах 

З арлянятамі, 

З арламі маладымі! 

ДОБРЫ ЗНАК 


І шафёр, і пешаход - 
Кожны знае ў свеце 

Знак увагі: «Пераход! 
Асцярожна -- дзеці!» 


Грузавік спыніў свой ход, 
Сталі легкавушкі. 
Асцярожна -- пералёт! 
Асцярожна -- птушкі! 


Кожны падарожны рад 
Прывітаць, прывеціць: 
-2- Добрай раніцы, дзетсад! 
Добры шлях вам, дзеці! 


Нават сонца маладзей 
Глянула з блакіту. 
Гэта будучыні дзень 
Выйшаў на арбіту. 


Хай заўсёды з веку ў век 
Добрым знакам будзе: 
Асцярожна -- чалавек! 
Асцярожна -- людзі! 





СВЯТА 


Ранкам сын прахапіўся, 
Гукае: 

-- Чуеш, мама, 

На вуліцы Першае мая! 


Пабудзі хутчэй 
Дзеда і тату. 

Ой, баюся -- 
Праспяць яны свята! 


Усміхнулася маці: 
-- Сыночак, 

А яны ўжо ў калоне 
Рабочай. 


Сцяг завода 

Нясе наш татуля, 

А вунь з бантам чырвоным 
“Дзядуля... 

--- Дзед! -- заплакаў унучак, 
Заенчыў.-- 

Абяцаў жа, 

Што возьмеш на плечы! 


-- А мяне,- 
Запыталася маці,-- 
Ты пакінуў, 
Пакінуў бы ў хаце? 


-- Не;-- сказаў ёй малы,- 
Не пакіну. 

Не хвалюйся, 

Збяруся ў хвіліну. 


Мы не спознімся, мама, 
На свята -- 

Вунь чакаюць мяне 
Акцябраты. 


Я надзену 
З чырвонаю зоркай 
Кашулю. 


Дай руку - 
Сам цябе павяду, 
Дарагая матуля. 








ДОЖДЖЫК 


Быў жа ён зусім малы, 
А як стаў на ножкі, 
Абабег усе вуглы, 
Абскакаў дарожкі. 


Што гарэзніку гара, 
Дрэвы, агароджа! 
Выбег з нашага двара 
І ўстаяць не можа. 


Дыб, дыб, дыб - іна сцяну, 
Шлях далейшы сочыць. 

У завулак сігануў, 

На трамвай ускочыў. 


На прыпынку светафор 
Лыпнуў грозным вокам, 
Ён -- з падножкі і папёр 
Вуліцай шырокай. 


Не зважае на агні, 
Смаліць на чырвоны. 
Калі хочаш - дагані, 
Дзе там -- не дагоніш! 


Толькі пырскі ад вады, 
Мільгаценне ножак... 
Ой, наробіш ты бяды, 
Непаслушны дожджык! 

Зак. 1515 








МАЛАДЗІК 


Не замяла, а заняла зіма 
Бясконцую прастору памяці -- 
Не сівер, не мароз, не замеці, 
А толькі ты мне бачышся сама. 


Ляціш з Траецкае гары да скверыка, 
Спяшаешся -- я пазнаю здаля 

Цябе ў пушыстым шаліку каўнерыка, 
Блакітную, як матыля. 


Ляціш, мая высокая сняжынка, 
Уніз, дзе прыпынілася рака. 
Тэлевізійны шпіль скрозь аблачынку 
Штурхнуў пад бок маладзіка. 


І той з цікаўнасцю дзіцячай, 
Наіўны, пачынаючы паэт, 
Прынік, прыпаў да тэлеперадачы, 
Нанова адкрываючы сусвет -- 


І радасны, і сумны, і трывожны, 
Узрушаны прыгожасцю зімы 

І асцярожны да сцяжынкі кожнай, 
Якую выбіраем мы. 


Не бойся, любая, я затулю ў далонях 
Няўпэўненую, родную руку, 
Шчаслівы гэтай поўначчу сягоння, 
Удзячны нашаму маладзіку. 

ПРАВОДЗІНЫ СНЕЖНАЙ БАБЫ 


Чаму ля дзетсада 
Маршы і песні? 
Снежная баба 
Едзе на пенсію. 


Едзе з двара, 

Бо прыйшла пара. 

-- Салют! Ура! -- 
Крычыць дзетвара. 


Губны гармонік 
Склікае збор. 
Выходзіць дворнік, 
За ім -- шафёр. 


Пад ручанькі белыя 
Бабку ўзялі 

І, саслабелую, 
Павялі. 


Бабка садзіцца 
На самазвал, 
Баіцца 
Спазніцца 

Яна на вакзал. 


-- Хвілінку! -- з усмешкай 
Сказаў кладаўшчык.-- 

Да гэтакай спешкі 

Я не прывык. 


Глянуў сурова 
Бабулі ў твар: 


-- Прашу, паважаная, 
Здаць інвентар. 


Здайце, бабуля, 

Па акту ў кладоўку 
Кій і каструлю, 
Мятлу і маркоўку. 


Здайце, бабуля, 
Казённыя рэчы. 

Праз год вам сустрэчу 
Я зноў забяспечу... 


Доўга ішоў бы 

Урачысты парад, 
Доўга цягнуўся б 
Службовы агляд, 


Каб не спасцігла 
Бабу бяда: 
Закапала ў бабы 
З носа вада. 


Са звонам упалі 
Са стрэх ледзяшы. 
І загукалі 

Ўелед малышы: 


-- Спяшайся, 
Бабуля!.. 
Вяртайся 
Зімой 
Снежнаю, 
Свежаю 

І маладой! 

МБЫІ БУДУЕМ МЕТРО 


Скажу я вам па праўдзе, 
І ўвесь засведчыць двор: 
У нашым у дзетсадзе 
Народ -- як на падбор, 


Старанны і ахвочы. 

Нам скора ўсім па сем. 
Дайшлі мы ў падрыхтоўчай 
Да літары ўжо эм. 


Эм - гэта мамы нашы, 

Мір, і Масква, і мы... 

-- І Мінск,- сказала Маша,-- 
І нашыя дамы. 


-- Маторы і машыны! -- 
Дадаў дружок мой Рэм. 


-- Музей,-- сказала Зіна,-- 
І магазін на эм... 


-- Яшчэ якія словы 

Вы знаеце на эм? 

Хто адказаць гатовы? -- 
Раз, два... чатыры... сем... 


--- Метро! - сказала Мая. 

г Метро! -- сказаў Змітро.-- 
Масква дапамагае 

Нам будаваць метро. 


-- Т нам,- сказала Ада,-- 
З Маскоўскае, ад нас, 

З нашага дзетсада, 
Пачаць бы ў самы раз! 


-- З нашага дзетсада,-- 
Выгукнула Іра,- 

Была б якраз брыгада, 
А я-- за брыгадзіра! 


-- Ты, Іра, не спяшайся! -- 
І ўсе сказалі: -- Не. 
Вясёлкінага Васю! -- 

І выбралі мяне. 


-- Вясёлкін, ты скажы ўсім, 
Што толькі тых бярэм, 

Хто добра падружыўся 

З літараю эм! 


-- Часе за работу брацца! 
І я сказаў: -- Ага. 


45 


46 


І аж да Валгаградскай 
Загула чарга. 


Гудзе магутны пошчак, 
Як летам у бары. 

На Ленінскай мы плошчы 
Спынімся, сябры. 


На адно імгненне 

Прыпынімся мы тут. 

--- Дзень добры! -- скажам Леніну 
І аддадзім салют. 


Паеля падземнай трасаю -- 
Да Свіслачы-ракі. 

Цяпер мы перпакласныя 
Ужо будаўнікі. 


Вось пад ракой прасек я 
Тунель, далей пайшоў 
Па Ленінскім праспекце, 
Маскоўскаю шашой. 


Мой дзед пад Валгаградам 
Змагаўся як герой, 

І я сваю брыгаду 

Вяду ў гарачы бой. 


Назад не аглядацца 
І не лавіць варон! 
Поезд адпраўляецца, 
Просім у вагон! 


За дзесяць, за дванаццаць 
Лічаных мінут 


І ты на Валгаградскай, 
І ўсе сябры ўжо тут. 


Усіх не пералічыш, 

А кожнаму я рад. 
Атрад мой будаўнічы, 
Мой родны, мілы сад! 


Як зналі нарадзіцца 
Мы ўсе ў шчаслівы час. 
Хочаш пракаціцца -- 
Давай хутчэй да нас! 


Вось вам эскалатар 
Угору і згары. 
Будаўнікам -- бясплатна, 
Катайцеся, сябры! 


З вуліцы Маскоўскай 
Людзям на дабро 
З'яднала ў гурт сяброўскі 
Нас Мінскае метро. 


На горад родны гляньце, 

Як хутка мы расцем -- 

Над кожнай нашай станцыяй 
Знак вернай дружбы: «М». 

ДЗЕ ХАВАЕЦЦА ВАЙНА 


--. Дзе хаваецца вайна? -- 
Запытаўся ўнук у дзеда. 

-- Хто яго, унучак, зна...-- 
Адным словам, дзед не ведаў. 


А хаваецца вайна 
Недалёка ад людзей. 
Хлопчык ведаў, дзе яна, 
І павёў дзеда ў музей. 


Цэлы дзень яго вадзіў, 
Паказаў усё падрад. 
Колькі там усякіх дзіў: 
Мін, снарадаў і гармат! 


Ёсць зямлянка, дот і дзот, 
Танк з чырвонаю звяздой, 
А на дрэве -- кулямёт, 
Як буслінае гняздо. 





Клекаталі там буслы, 
Што зямля гула вакол. 
Паказаў унук малы 
Дзеду «мінскі кацёл». 


Хочаш вер ты ці не вер, 
А кіпела ў тым катле 
Так, што страшна і цяпер. 
-- Ты баішся, дзед? 

-- Але. 


І здзівіўся ўнук: - А ты ж 
Быў адважны партызан... 

-- Слухай, мілы мой малыш,-- 
Уздыхнуў дзед і сказаў: 


-- Болей страшнай, чым вайна, 
У жыцці няма бяды. 
Застанецца хай яна 

У музеі назаўжды. 





Юю 
МЮ 
МЕДНЫ 





ара асы 





ПАРУС 


З маленства, 

Яшчэ з піянерскай пары, 

Разведчыкі шчасця, 

Па сэрцу -- сябры, 

Ў жыцці мы паставілі першую хатку - 
Паходную 

Нашу 

Палатку. 


Як белы той парус, 
Напяты вятрамі, 
Высока ўзмахнула 
Хаціна крыламі 

І з горада ў горад, 
З сяла да сяла 

Па роднай зямлі 
Паплыла. 

З тых дзён 

Не адна адшумела вяена, 

А песня далёка 

Па свеце чутна: 

«Узвейце кастрамі, сінія ночы...» 
Бялее наш парус... 

А дзеці рабочых 

Самі дзяцей ужо маюць дарослых 
І ўнукаў гадуюць... 

А вёсны, 

А вёсны 

Палаюць да неба ўсё тымі ж кастрамі, 
Пад тымі ж нястомнымі парусамі 
Плыве 

Палатняная хатка, 

Паходная 

Наша 

Палатка! 


З тых дзён 

Між навалаў, 
Падняты высока, 
Бялее наш парус 
Не адзінока -- 
Уся маладосць 
Паднялася, 

Як хваля, 

Ад Беларусі 

Да Забайкалля. 


Наперакор снегавым віхурам 
Горад паставіла над Амурам, 
Па рыштаваннях 
Магнітагорска 

Цэглу насіла, 

Праз камень жорсткі 


Шлях пракладала 

Свой векапомны 

Мартэнамі, 

Шахтамі, 

Полымем домнаў. 

Яшчэ не было на зямлі гарадоў, 
Цяпер і абжытых і звычных, 

А мы са сваіх палатняных шатроў 
Ужо іх разглядалі абліччы. 


Ля печкі жалезнай, 

Вясёлым цяплом 

З'яднаныя ў гурт свой сяброўскі, 
Тады яшчэ ўбачылі велічны дом 
На Ленінскіх горах 

Маскоўскіх. 

А па салдацкім шляху на Берлін, 
Не зняўшы шынельнае скаткі, 
Мы ставілі ўжо сярод мінскіх руін 
Рабочыя 

Нашы палаткі... 


Мінаюць гады, 

Не мінаецца мара, 
Заветнаю думкай жыве. 
А наш неспакойны, 
Крылаты 

Наш парус 

Нястомна, 

Упарта 

Плыве... 


Далей у дарогу! 

Далёкі Алтай 

На новыя землі нас кліча. 
За нашай палаткай 

Шуміць ураджай 
І ў паруе б'е хваляй 
Пшанічнай. 


І хоць пасівелі даўно нашы скроні, 
А мы ўсё ў дарозе, 

Ў дарозе і сёння 

І скрозь пазнаём яго ўсюды 
І зараз, 

Сваёй маладосці 
Вандруючы парус, 

Як цёплую ласку 

Знаёмага дома, 

Як заклік, 

Наказ 

І пуцёўку райкома. 


Ляці ж, 

Неспакойны, 

Мяцежны, 

Між хваль, 

Не бойся ліхое напасці,-- 
Мы знаем, 

Ў якую імкнешся ты даль, 
Якога шукаеш ты шчасця! 








ЗМЕСТ 


Ленін 

Зялёны дамок 
КрЫДЫ. а. 

На пярэднім краі 
Няміга ц... . . “ 
Маці а ара К 
Матчынымі вачыма 
Пісьмо ў патроне . . 

